

یادِ رفتگان

محسنِ پاکستان ڈاکٹر عبدالقدیر خان

مولانا عماد الدین عندلیب

اسلامک ریسرچ اسکالرائندوہ لائبریری، اسلام آباد

اک عہد جو تمام ہوا

محسنِ پاکستان ڈاکٹر عبدالقدیر خان مرحوم کا نام پاکستان کی تاریخ میں ہمیشہ سنہرے حروف سے لکھا جائے گا۔ وہ پاکستان کے معروف ایٹمی سائنس دان اور اس کے نامور ہیرو رہے ہیں۔ انہوں نے پاکستان کو ایٹمی قوت سے نواز کر دُنیا بھر کی عالمی طاقتوں کے درمیان ایک نمایاں مقام و مرتبہ دلایا۔ بلاشبہ اُن کی ملکی و قومی اور ملی خدمات کو ہمیشہ سراہا جائے گا اور اُن خدمات سے ہم پاکستانی کبھی عہدہ برآ نہیں ہو سکتے، بلکہ اُن کی خدمات کے سامنے ہماری گردنیں ہمیشہ جھکی رہیں گی۔

ڈاکٹر صاحب مؤرخہ ۲۷/۲ اپریل ۱۹۳۶ء (اور سرکاری کاغذات کے مطابق یکم اپریل ۱۹۳۶ء) کو ہندوستان کی مشہور ریاست ”بھوپال“ میں پیدا ہوئے۔ والد کا نام عبدالغفور خان (ہیڈ ماسٹر سپرنٹنڈنٹ آف سکولز) اور والدہ کا نام زلیخا بیگم ہے۔ ڈاکٹر صاحب کے ۴ بھائی ہیں: عبدالرؤف خان (مرحوم) عبداللطیف خان، عبدالحفیظ خان، عبدالقیوم خان۔ ۲/۲ بہنیں ہیں: ثریا بیگم، رضیہ بیگم۔ ۲ بیٹیاں ہیں: دینا خان اور عائشہ خان۔

ڈاکٹر صاحب نے ۱۹۴۸ء میں پرائمری کی تعلیم گنوری (Ginnori) بھوپال میں حاصل کی۔ ۱۹۵۰ء میں جہانگیر یہ مڈل سکول بھوپال سے مڈل کیا۔ ۱۹۵۲ء میں حمید یہ ہائی سکول بھوپال سے میٹرک کیا، اور پھر میٹرک کے فوراً بعد ۱۹۵۲ء ہی میں پاکستان کی طرف ہجرت کی۔ ۱۹۶۰ء میں ڈے جی کالج کراچی (Dayaram jeth mal college karachi) سے بی ایس سی کیا۔ ۱۹۵۹ء سے ۱۹۶۱ء تک کراچی کے محکمہ وزارتِ پیمانہ جات (پیمائش و اوزان) میں ملازمت اختیار کی۔ ۱۹۶۲ء تا ۱۹۶۳ء برلن مغربی جرمنی ٹیکنیکل یونیورسٹی سے میٹالرجیکل کا ڈپلومہ کیا، جہاں سے اسکا لرشپ ملی اور وہیں رہنے لگے۔

ربیع الثانی
۱۴۴۳ھ

۵۳

بیتنا

اور اس دوران ہی ’برلن‘ سے روزنامہ جنگ کے لیے ’مکتوب برلن‘ کے عنوان سے ڈائری لکھی۔

۱۹۶۳ء میں ہیگ (ہالینڈ) میں ہینی خان (Hende rina) نامی ایک خاتون سے شادی کی۔ نکاح جمال الدین حسن (فرسٹ سیکرٹری پاکستانی سفارت خانہ ہیگ) نے پڑھایا۔ منجملہ گواہان نکاح کے ایک نام قدرت اللہ شہاب (سفیر پاکستان ہالینڈ) کا بھی ہے۔ ۱۹۶۷ء میں فزیکل میٹالرجی ٹیکنیکل یونیورسٹی ڈیلفٹ (Daelfet) ہالینڈ سے ایم ایس سی کیا۔ اسی سال پاکستان واپس آ کر اسٹیل ملز کراچی میں ملازمت حاصل کرنے کی کوشش کی، لیکن کامیابی نہ ملی تو مجبوراً دوبارہ ہالینڈ چلے گئے۔

اسی دوران برطانیہ، ہالینڈ اور بیلجیم نے مشترکہ طور پر ایک ’ڈیج کمپنی‘ وی، ایم، ایف کو یورینیم کی افزودگی کے لیے ’سینٹری فوج‘ بنانے کا ٹھیکہ دیا، اس فرم نے ایف، ڈی، او (فزیکل ڈائنامک میٹال ریسیرچ لیبارٹری) کے نام سے ایک ادارہ قائم کیا اور ’المیلو‘ کے مقام پر پراجیکٹ شروع کیا۔

اپریل ۱۹۷۲ء تا ۱۹۷۶ء کو نیدرلینڈ (ہالینڈ) ’المیلو‘ کے ’ایف، ڈی، او‘ یورینیم انرچمنٹ پلانٹ میں ملازمت اختیار کی۔ ’المیلو‘ میں ’ڈیج، بیلجیم، اور انگریز سائنس دان مل کر کام کرتے تھے، اُن کی دستاویزات اُن کی مادری زبانوں میں تھیں، اُن کے ترجمہ کے لیے اُن زبانوں کو سمجھنے والے کسی شخص کی ضرورت پڑی تو یہ ضرورت ڈاکٹر صاحب کو سونپ دی گئی، جہاں اُنہیں انتہائی حساس اور اہم پروجیکٹ کو قریب سے دیکھنے کا موقع ملا۔ ۱۹۷۲ء میں اُنہوں نے Leuven یونیورسٹی بیلجیم سے پی ایچ ڈی کی۔

۱۹۷۴ء میں وزیر اعظم ذوالفقار علی بھٹو سے رابطہ قائم ہوا اور مئی ۱۹۷۶ء میں باقاعدہ پاکستان میں کام کا آغاز کیا۔ ۱۹۷۶ء کو جب بھارت نے ایٹمی دھماکہ کیا تو ڈاکٹر صاحب کے دل میں اپنے دہس کو ’ایٹمی قوت‘ بنانے کی خواہش پیدا ہوئی، اس کی تکمیل کے لیے وہ مئی ۱۹۷۶ء کو پاکستان آئے اور ۳۱ جولائی ۱۹۷۶ء کو انجینئرنگ ریسیرچ لیبارٹریز (E.R.L.) قائم ہوئی۔ ۳۱ جولائی ۱۹۷۶ء تا ۱۳ اکتوبر ۱۹۹۸ء بطور پراجیکٹ ڈائریکٹر ریسیرچ لیبارٹری کہوٹہ سے وابستہ رہے۔ کہوٹہ لیبارٹری میں انتہائی راز داری اور محنت سے کام شروع کیا، جہاں ڈاکٹر صاحب اور اُن کے رفقاء کو مسلسل اٹھارہ، اٹھارہ گھنٹے کام کرنا پڑتا۔ ۱۹۷۸ء کو لیبارٹری پریسیڈنٹ فیوج کے تحت یورینیم افزودہ کرنے کا تجربہ کامیاب ہوا، پھر ایک سال بعد ایٹمی پلانٹ بھی بن گیا۔ یکم مئی ۱۹۸۱ء کو جنرل ضیاء الحق مرحوم نے ڈاکٹر صاحب کی خدمات کے اعتراف کے طور پر کہوٹہ ریسیرچ لیبارٹری کا نام ’ڈاکٹر اے کیو خان‘ (یعنی ڈاکٹر عبدالقدیر خان) لیبارٹری رکھا۔ ۱۳ اگست ۱۹۸۹ء کو صدر غلام اسحاق خان نے ہلال امتیاز سے نوازا۔

۲۵ جولائی ۱۹۹۳ء کو ڈی ایس سی یونیورسٹی آف کراچی ڈاکٹر آف سائنس کی اعزازی ڈگری حاصل کی۔ ۱۹۹۴ء کو انتخاب کلام شعراء مرتب کیا۔ ۱۳ اگست ۱۹۹۶ء کو صدر فاروق احمد لغاری نے

(لقمان نے کہا: اور کسی قدر پست رکھنا اپنی آواز کو کہ بے شک آوازوں میں سب سے بری آواز گدھوں کی آواز ہے۔ (قرآن کریم))

نشان امتیاز سے نوازا۔ ڈاکٹر صاحب کی مدتِ سروس ۱۹۹۶ء میں ختم ہونے والی تھی، لیکن پہلے وزیر اعظم بے نظیر بھٹو نے ۳ سال اور پھر وزیر اعظم میاں محمد نواز شریف نے ۲ سال اُن کی مدتِ ملازمت میں توسیع کر دی۔ ۱۹۹۷ء میں پاکستان اکیڈمی آف سائنسز کے بلا مقابلہ صدر رہے۔

۶ اپریل ۱۹۹۸ء کو ڈاکٹر صاحب نے غوری I، 1500 کلومیٹر (بلا سٹک میزائل تجربہ) کیا۔ لیکن جنرل پرویز مشرف (جو اس وقت منگلا کور کمانڈر کے طور پر مدعو تھے اور حواس باختہ تھے تو انہوں نے اس پر ڈاکٹر صاحب سے اختلاف کیا، جس کے جواب میں ڈاکٹر صاحب نے فرمایا کہ ہم آئیہ الکرسی کا ورد کر رہے ہیں اور ادھر کعبۃ اللہ میں حج ہو رہا ہے، اس لیے گھبرانے کی چنداں ضرورت نہیں، اللہ خیر کرے گا۔ اس طرح ڈاکٹر صاحب نے اللہ کا نام لے کر بلا سٹک میزائل کا تجربہ کیا جو کامیاب رہا۔ ۱۴ اپریل ۱۹۹۸ء کو غوری II غوری بلا سٹک میزائل کا تجربہ کیا۔ اس کے ساتھ ساتھ بکتر شکن اینٹی ٹینک گائیڈڈ میزائل کا بھی تجربہ کیا۔

۲۸ مئی ۱۹۹۸ء کو پاکستان نے ایٹمی دھماکے کیے اور یوں ڈاکٹر صاحب کی کاوشیں پاکستان کو ایٹمی قوت بنانے کی صورت میں رنگ لائیں۔ ۱۴ اگست ۱۹۹۸ء کو صدر محمد رفیق تارڑ نے نشانِ امتیاز سے نوازا۔ اور اس طرح ڈاکٹر صاحب پاکستان کی تاریخ میں دوسری مرتبہ نشانِ امتیاز حاصل کرنے والی پہلی شخصیت بن گئے۔ ۱۱ دسمبر ۱۹۹۸ء کو ڈی ایس سی بقائی میڈیکل یونیورسٹی سے ڈاکٹر آف سائنس کی اعزازی ڈگری حاصل کی۔ ۶ مارچ ۱۹۹۹ء کو ڈی ایس سی ہمدرد یونیورسٹی سے ڈاکٹر آف سائنس کی اعزازی ڈگری حاصل کی۔ ۱۶ اپریل ۱۹۹۹ء کو ڈی ایس سی گول یونیورسٹی سے ڈاکٹر آف سائنس کی اعزازی ڈگری حاصل کی۔ ۲۰۰۰ء کو مرتب شدہ نوادرات کے ۳ ایڈیشن شائع کیے۔

۶ دسمبر ۲۰۰۰ء کو ڈی ایس سی یونیورسٹی آف انجینئرنگ ٹیکنالوجی لاہور سے ڈاکٹر آف سائنس کی اعزازی ڈگری حاصل کی۔ ۲۰۰۰ء میں اسلامک ڈومپلمنٹ بینک کے سائنس و ٹیکنالوجی کے ایڈوائزری پینل کے چیئرمین رہے۔ ۲۵ مارچ ۲۰۰۱ء کو ڈی ایس سی سرسید یونیورسٹی آف انجینئرنگ اینڈ ٹیکنالوجی کراچی سے ڈاکٹر آف سائنس کی اعزازی ڈگری حاصل کی۔ ۱۴ اکتوبر ۱۹۹۸ء تا ۳۱ مارچ ۲۰۰۱ء ڈاکٹر اے کیو خان ریسرچ لیبارٹری کھوٹہ کے چیئرمین رہے۔ مئی ۲۰۰۰ء کو غوری III (4000 کلومیٹر) غوری تھری پر پچاس فیصد کام مکمل ہو چکا تھا کہ چیف ایگزیکٹو جنرل پرویز مشرف نے یہ کہہ کر کہ: ”اب اسرائیل کو تباہ کرنا چاہتے ہو“ مزید فنڈز جاری نہ کیے۔ ۲۰۰۱ء میں جنرل پرویز مشرف نے بیرونی دباؤ میں آکر ڈاکٹر صاحب کو اُن کے عہدہ سے سبکدوش کر کے اپنا مشیر مقرر کیا۔

ڈاکٹر صاحب یکم اپریل ۲۰۰۱ء تا ۲۹ نومبر ۲۰۰۲ء برائے دفاع اور امور کے، آر، ایل

اور اس (اللہ) نے (اپنے کرم بے پایاں سے) پوری کر دیں تم پر اپنی نعمتیں ظاہری بھی اور باطنی بھی۔ (قرآن کریم)

چیف ایگزیکٹو کے مشیر خاص رہے۔ اکتوبر ۲۰۰۳ء کو ڈی ایس سی بلوچستان یونیورسٹی سے ڈاکٹر آف سائنس کی اعزازی ڈگری حاصل کی۔ ۳۰ نومبر ۲۰۰۲ء تا یکم فروری ۲۰۰۴ء برائے دفاعی حکمت عملی وزیر اعظم کے مشیر خاص رہے۔ لیکن یکم فروری ۲۰۰۴ء کو اُن پر ایٹمی راز افشا کرنے اور دوسرے ممالک کی طرف منتقلی کے الزامات لگائے گئے اور یوں جنرل پرویز مشرف نے انہیں مشیر کے عہدے سے بھی برطرف کر دیا، حالاں کہ ڈاکٹر صاحب نے خود اس بات کو بباگ ڈابل فخر یہ انداز میں کہا تھا کہ:

”ہم بھوپالیوں کو دو چیزوں پر فخر ہے: ایک تو یہ کہ ہمارے یہاں آج تک کوئی غدار پیدا نہیں ہوا، اور (دوسرے) ہمیں اس پر بھی فخر ہے کہ ہمارے یہاں آج تک کوئی قادیانی پیدا نہیں ہوا۔“

بہر حال بعد ازاں مؤرخہ ۴ فروری ۲۰۰۴ء بروز بدھ کو جنرل پرویز مشرف نے چوہدری شجاعت حسین کی مدد سے ڈاکٹر صاحب سے زبردستی اعتزافی بیان دلوایا، اور اس طرح ڈاکٹر صاحب نے پاکستانی قوم سے حکومتی دباؤ اور جبر کے تحت معافی مانگی۔ اور یوں ۶۶۱۹ء سے ۲۰۰۴ء تک ایک ہیرو کی حیثیت سے قوم کے دلوں پر راج کرنے والے ڈاکٹر عبدالقدیر خان اپنی رہائش گاہ پر نظر بند کر دیئے گئے، چنانچہ جب ڈاکٹر صاحب سے یہ سوال کیا گیا کہ: ”ڈاکٹر صاحب! کبھی کسی کارنامے کے بعد دکھ یا پچھتاوا ہوا؟“ تو ڈاکٹر صاحب نے اس کے جواب میں یہ دکھ بھرے الفاظ کہے کہ: ”جی! ایک ہی عظیم کارنامے پر ہمیشہ دکھی رہتا ہوں کہ پاکستان کو ایٹمی طاقت بنوایا ہے۔“

ڈاکٹر صاحب کی تصریح کے مطابق اصل میں ملکی ایٹمی راز جنرل پرویز مشرف اور اُن کے ساتھیوں نے افشا کیے تھے۔ اس بات کا دعویٰ انہوں نے اپنی اہلیہ ”ہینی خان“ کے نام ایک خط میں کیا جو انہوں نے ۲۰۰۴ء میں حفاظتی نقطہ نظر سے لکھ کر اپنی بڑی بیٹی ”ڈاکٹر دینا خان“ کے اُس وقت حوالے کیا جب وہ دبئی روانہ ہو رہی تھیں، مگر ایئر پورٹ پر اُن کے سامان سے وہ خط برآمد کر لیا گیا، جس کے بعد وہ خط جنرل پرویز مشرف کی میز اور اُس کے بعد امریکہ تک پہنچ گیا۔

ڈاکٹر صاحب نے خط میں یہ بھی انکشاف کیا کہ جنرل پرویز مشرف اُن کو امریکہ کے حوالے کرنے پر تلے ہوئے تھے، اور بقول وزیر اعظم میر ظفر اللہ جمالی کے اس مکروہ عمل کے لیے ایک جہاز بھی تیار کیا گیا تھا۔ ڈاکٹر صاحب نے مزید کہا کہ اس بات کی تصدیق سابق وزیر اعظم میر ظفر اللہ جمالی مجھے فون کر کے کر چکے تھے، چنانچہ وزیر اعظم میر ظفر اللہ جمالی کو جب ڈاکٹر صاحب کے Exit Order پر بطور وزیر اعظم دستخط کرنے کے لیے کہا گیا تو انہوں نے اپنی کابینہ کی باہمی رائے سے ایسا کرنے سے انکار کر دیا تھا۔

بہر حال ۲۰۰۵ء کو نظر بندی کے ایام میں ڈاکٹر صاحب نے ”صبح غزل“ نامی کتاب شائع کی،

اور جو کوئی اپنے آپ کو اللہ کے حوالے کر دے اور وہ ہو بھی نیو کا تو اس نے یقیناً تمام لیا بڑے ہی مضبوط کڑے کو۔ (قرآن کریم)

اور نومبر ۲۰۰۸ء سے باقاعدہ کالم نگاری شروع کی اور روزنامہ جنگ میں ”سحر ہونے تک“ کے عنوان سے کالم لکھنے شروع کیے، جن کا پہلا مجموعہ مئی ۲۰۱۰ء میں شائع ہوا۔ ڈاکٹر صاحب کے بطور انجینئر اور سائنس دان ۲۰۰ کے قریب تحقیقی مقالے بین الاقوامی ریسرچ جرنلز میں چھپ چکے ہیں۔ انہوں نے میٹالرجی، ایڈوانسڈ میٹریلز فیئر ٹرانسفارمیشن پر لکھی گئی کتابوں کی تدوین کی۔ ایریکن سوسائٹی آف میٹل کے وہ ممبر رہے۔ انہوں نے بین الاقوامی یونیورسٹیز میں ۱۰۰ سے زائد لیکچرز دیئے۔ انسٹیٹیوٹ آف میٹریلز لندن کے وہ ممبر رہے۔ کینیڈین انسٹیٹیوٹ آف میٹلز اور جاپان انسٹیٹیوٹ آف میٹلز کے بھی وہ ممبر رہے۔

ڈاکٹر صاحب (Kazakh National Academy Of Sciences) کے پہلے ایشیائی فیلور ہے۔ اسلامک اکیڈمی آف سائنسز کے منتخب فیلور ہے۔ کورین اکیڈمی آف سائنس اینڈ ٹیکنالوجی کے آنریری ممبر رہے۔ بہت سی یونیورسٹیز کے بورڈ آف گورنرز کے رکن اور قائد اعظم یونیورسٹی کے سینڈیکیٹ کے ممبر رہے۔ سرسید یونیورسٹی، انٹرنیشنل اسلامک یونیورسٹی اسلام آباد، ہمدرد یونیورسٹی، اور غلام اسحاق خان انسٹیٹیوٹ آف انجینئرنگ اینڈ ٹیکنالوجی کی ایگزیکٹو کمیٹی اور بورڈ آف گورنرز کے ممبر رہے۔ ڈاکٹر صاحب کو ملک بھر کے قومی اداروں اور تنظیموں کی جانب سے ۶۲ گولڈ میڈلز اور ۳۳ گولڈ کراؤنز (سونے کے تاج) پہنائے گئے۔

ڈاکٹر صاحب گزشتہ چند ماہ سے علیحدگی تھے تو ان کے بارے میں وقتاً فوقتاً دشمنوں کی طرف سے ان کے انتقال کی جھوٹی خبریں سوشل میڈیا پر گردش کرتی نظر آتی رہیں، چنانچہ چند دن پہلے بھی جب اس قسم کی جھوٹی خبر مشہور ہوئی تو اُس کے بارے میں خود ڈاکٹر صاحب نے اپنا ایک ویڈیو پیغام نشر کروایا، جس میں انہوں نے انتہائی دکھ کا اظہار کیا اور کہا کہ:

”آپ یقیناً افواہیں سن سن کر پریشان ہوں گے، مجھے بھی کل سے بہت فون آرہے ہیں اور کچھ نمک حرام، احسان فراموش اور بے غیرت لوگ جو ہیں وہ میرے بارے میں بری بری خبریں لگاتے ہیں کہ جی بیمار ہو گیا اور یہ بھی لگا یا کل کہ جی وہ فوت ہو گیا، ایسی کوئی بات نہیں، اللہ پاک کا ہزار ہزار شکر ہے کہ میں بالکل ٹھیک ٹھاک ہوں، حیات ہوں اور ابھی کئی سال اللہ تعالیٰ مجھے ان شاء اللہ! ضرور زندہ رکھے گا، تاکہ ان لوگوں کے دل جلا سکوں، باقی حالت سب ٹھیک ہے، آپ بے فکر رہیں۔ ایسی کوئی بات ہوئی تو ضرور ہمارے گھر سے یا ہماری بیگم کی طرف سے اس کا اعلان ہوگا۔ یہ اخبار ہے آج کا، آپ دیکھ لیں، میں نے یہ اخبار پکڑا ہوا ہے، اس سے آپ کو اندازہ ہوگا کہ یہ خبر جو میں دے رہا ہوں یہ آج کی ہے، تو آپ بے فکر رہیں بس مجھے دعا میں یاد رکھیے کہ اللہ پاک مجھے بھی اور آپ سب کو بھی حفظ و

امان میں رکھے، ہر شے سے محفوظ رکھے۔“

اس کے بعد ڈاکٹر صاحب نے روزنامہ جنگ میں ”کون کہتا ہے؟“ کے عنوان سے ایک کالم

میں لکھا کہ:

”میں پچھلے دنوں اچانک سخت بیمار ہو گیا، دو مرتبہ ویکسین لگوائے ہوئے تھا، مگر ایک رات اس قدر طبیعت خراب ہوئی کہ تقریباً بے ہوش ہو گیا، رات کو فوراً K.R.L. اسپتال لے جایا گیا، وہاں ڈاکٹروں نے حالت خطرناک بتلائی اور سابق سرجن جنرل پاکستان آرمی جنرل ریاض احمد چوہان (جو K.R.L. کی میڈیکل سروسز کے بانی ہیں) نے فوراً آرمی سے رابطہ کیا۔ پاکستان ملٹری اسپتال کے ماہر جنرل ارشد نسیم فوراً آئے اور مشورے کے بعد فیصلہ کیا گیا کہ مجھے فوراً M.H. میں ٹرانسفر کر دیا جائے، رات ۲ بجے وہاں لے جایا گیا، پورا محکمہ حرکت میں آ گیا۔ جنرل ارشد نسیم، کرنل کشور سجاد، ڈاکٹر ملک عباس، ڈاکٹر علی، میجر فرخ، نرسنگ اسٹاف، امیر حمزہ اور وسیم سجاد وغیرہ دن رات میری تیمارداری میں لگے رہے۔ جنرل ارشد نسیم نہایت قابل ماہر ڈاکٹر ہیں، خوب صورت، کام اور عمل میں ماہر، خوش مزاج ہیں۔ سب ہی مجھے دیکھنے کی خواہش کر رہے تھے، مگر جنرل ارشد نے سخت پابندی لگا دی تھی۔ بیماری کی خبر عوام تک پہنچ گئی، مگر ایوانوں تک آج تک نہیں پہنچی۔ پورے ملک میں کروڑوں لوگوں نے میری صحت یابی کی دعا کی۔ کئی مرتبہ اگرچہ مجھے یہ احساس ہوا کہ میرا وقت پورا ہو گیا ہے۔ میں نے مگر اللہ تعالیٰ سے دعا مانگی کہ مجھے تھوڑی سی مہلت دے دے کہ گناہ گار ہوں، خطا کار ہوں، کچھ توبہ استغفار کا وقت مل جائے اور چند فلاحی کاموں کی تکمیل بھی کر سکوں۔ اللہ تعالیٰ نے فریاد سن لی، نہ صرف میری بلکہ کروڑوں لوگوں کی دعائیں بھی سن لیں۔“

(روزنامہ جنگ راولپنڈی، ۳ اکتوبر ۲۰۲۱ء بروز سوموار)

یقیناً اللہ تعالیٰ نے ڈاکٹر صاحب کی اور ان کے کروڑوں عقیدت مند عوام کی دعائیں ضرور سنی ہیں، اسی وجہ سے اللہ تعالیٰ نے انہیں چند دن کی زندگی مزید عطا فرمائی، اور انہیں توبہ و استغفار کرنے کا ضرور موقع دیا، جس سے اُمید کی جاسکتی ہے کہ ان چند گنے چنے ایام میں ڈاکٹر صاحب نے اپنے کریم پروردگار کی بارگاہ میں حاضری دے کر اپنے لیے مغفرت و بخشش کا سامان ضرور کیا ہوگا:

سپر دم تو ”مایہِ خویش“ را
تو دانی حساب کم و بیش را

